

Навуковыя веды можна будзе... памаць

Першы ў Беларусі інтэрактыўны цэнтр навукі і тэхналогій адкрыеца ў наступным годзе ў Гродне. Напрыканцы 2013 года Гродзенская абласная навуковая бібліятэка і Публічная бібліятэка імя Марыі Канапніцкай у Сувалках распачалі рэалізацыю праекта «Мультыцэнтр».

90% праекта фінансуецца Еўрапейскім саюзам. Агульны кошт праекта складае 1118602,37 еўра.

У рамках праекта ў Гродне (Беларусь) і Сувалках (Польшча) будуць створаны мультымэдыйныя вучэбныя цэнтры, абсталяваныя самымі сучаснымі электроннымі сродкамі. Адукацыйнымі праграмамі «Мультыцэнтра» змогуць скарыстацца ўсе ўзроставыя і сацыяльныя групы, у тым ліку людзі з фізічнымі і разумовыми недахопамі.

Тэматычныя заняткі, прысвечаныя розным галінам ведаў, будуць праходзіць з выкарыстаннем спецыяльных праграм і сучасных тэхналогій. Для прыкладу, з дапамогай электратэхнічных прыстасаванняў школьнікі змогуць зразумець дзеянне сонечнай, цеплавой і воднай энергii. У раздзеле «мастацтва» ўсе ахвотныя змогуць даведацца пра сакрэты стварэння фільмаў і мультфільмаў. У мультыцэнтры будуць арганізаваны міні-студыя гука-запісу і інтэрактыўны цэнтр вывучэння замежных моў.

Надзея НІКАЛАЕВА.